



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

گردن کی آزادی کے بارے میں بعض لوگ اشکال میں مبتلا ہیں اور وہ اس کے معنی نہیں جانتے اور یہ شاید اس لیے کہ انہوں نے گردنوں کو آزاد ہوتے دیکھا نہیں۔ یہی وجہ ہے کہ ایک بھائی نے یہ سوال پوچھا ہے کہ بہت سے کفار کے سلسلہ میں گردن آزاد کرنے کا ذکر ہے لیکن ہمیں معلوم نہیں کہ گردن سے مراد کیا ہے؟ کیا اس سے وہ انسان مراد ہے جسے قتل کی سزا سنائی جا چکی ہو اور پھر اسے معاف کر دیا جائے؟ یا اس سے کسی حیوان کی گردن کو آزاد کرنا مراد ہے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

گردن آزاد کرنے سے مراد غلام مردوں اور عورتوں کو آزاد کرنا ہے اللہ تعالیٰ نے اپنے بندوں کو اس بات کی اجازت دی ہے کہ جب وہ دشمنان اسلام کے خلاف جہاد کرتے ہوئے ان پر غلبہ حاصل کر لیں تو ان کے بچے اور عورتیں مسلمانوں کے غلام بن جائیں گے وہ ان سے خدمت لے سکیں گے ان سے نفع اٹھا سکیں گے ان کی خرید و فروخت کر سکیں گے اور ان میں تصرف کر سکیں گے نیز جن لوگوں کو مسلمان جنگی قیدی بنالیں وہ بھی اسی طرح ان کے غلام بن جاتے ہیں اور مسلمان حکمران کو یہ اختیار ہوتا ہے کہ اگر وہ چاہے تو قیدیوں کو قتل کر دے اور اگر چاہے تو انہیں آزاد کر دے اگر مصلحت کا تقاضا ہو تو انہیں آزاد کر دے اور اگر چاہے تو انہیں غلام اور مال غنیمت قرار دے دے اور اگر مصلحت قتل کرنے میں ہو تو انہیں قتل بھی کر سکتا ہے اور اگر چاہے تو ان سے مسلمان قیدیوں کا تبادلہ بھی کر سکتا ہے یعنی جب کفار کے پاس مسلمان قیدی ہوں تو وہ ان کے تبادلہ میں کافر قیدیوں کو رہا بھی کر سکتا ہے یا کافر قیدیوں کو آزاد کرنے کیلئے ان سے فدیہ بھی لے سکتا ہے جس طرح رسول اللہ ﷺ نے بدر کے دن کیا تھا۔

بدر کے دن رسول اللہ ﷺ کے پاس قیدی تھے ان میں سے بعض کو آپ نے قتل کر دیا اور بعض کو فدیہ لے کر رہا کر دیا تھا چنانچہ ان قیدیوں میں سے آپ نے نضر بن حارث اور عقیبہ بن ابی معیط کو جنگ کے خاتمہ کے بعد قتل کر دیا اور باقی قیدیوں کے بارے میں مسلمانوں کو حکم دیا کہ مشرکوں سے ان کا فدیہ لے کر انہیں رہا کر دیں اور ان میں سے بعض قیدیوں کو رہا کرنا جائز ہے۔

یہ ہیں وہ غلام گردنیں مسلمان دشمنوں پر غلبہ حاصل کرنے کے بعد جن کے مالک بنے ہوتے ہیں یہ مسلمانوں کے غلام کے مالک کو بھی یہ اختیار ہوتا ہے کہ اگر چاہے تو اس سے اپنے کاموں میں خدمت لے اور اگر چاہے تو اسے فروخت کر کے اس کی قیمت سے فائدہ اٹھائے اور اگر چاہے تو اللہ تعالیٰ کی خوشنودی کے لئے اسے آزاد کر دے یہ ایک نفل ہوگا یا اسے کفارہ قتل یا رمضان میں دن کے وقت مباشرت کر لینے کے کفارے یا کفارہ ظہار یا کفارہ قسم کے طور پر آزاد کر دے۔ نبی اکرم ﷺ نے فرمایا ہے:

«أَنْتُمْ زَعْلٌ أَفْعَقَ أَنْتُمْ زَعْلًا، اسْتَحْذَرُوا اللَّهَ بِغُلَامٍ عَسْوَ مِنْهُ مِنَ النَّارِ» (صحیح البخاری)

”جو مسلمان کسی مسلمان کو آزاد کرے تو اللہ تعالیٰ اس کے ایک ایک عضو کے بدلے میں اس کے ایک ایک عضو کو جہنم سے آزاد کر دے گا۔“

حدیث احمدی والند اعلم بالصواب

فتاویٰ اسلامیہ

ج 3 ص 400

محدث فتویٰ